



मैं यह कहना चाहूंगा कि भारतीय क्रिकेट में आईपीएल सबसे अच्छी चीज हुई है। लेकिन हर बार जब भारतीय क्रिकेट में अच्छा नहीं करते है तो सारी जिम्मेदारी आईपीएल पर आती है जो कि उचित नहीं है। यदि हम आईसीसी टूर्नामेंट में अच्छा नहीं करते है तो खिलाड़ियों को दोष दीजिये। - गौतम गंभीर

पूर्व भारतीय क्रिकेटर, आईपीएल को लेकर।



आज का खिलाड़ी ▶



ब्राजील के मैनेजर टिटे ने कहा कि स्टार फारवर्ड नेमार टखने की चोट के बावजूद फीफा विश्व कप में खेला जा रही रहेगी। नेमार शुक्रवार को ग्रुप जी में सर्बिया के खिलाफ मैच में चोट खा बैठे थे हालांकि ब्राजील ने यह मुकाबला 2-0 से जीत लिया था। चोट लगने के बाद नेमार मैदान के बाहर

क्या आप जानते हैं? ... 8 दिसम्बर, 1981 को ऑस्ट्रेलिया और पाकिस्तान के बीच निर्धारित मैच विद्युत कर्मियों की हड़ताल के कारण रद्द कर दिया गया था।

नेमार

राष्ट्रदूत जयपुर, 30 नवम्बर, 2022 7

चले गये और उन्हें बेंच पर बैठे हुए देखा गया। उनके दाहिने टखने में सूजन दिखाई दे रही थी और स्टार खिलाड़ी की पलकें भीगी हुयी थीं। टिटे ने मैच के बाद संवाददाता सम्मेलन में कहा, नेमार विश्व कप खेलेंगे, आप इस बात को लेकर सुनिश्चित हो सकते हैं।

घाना ने रोमांचक मुकाबला जीता, कोरिया विश्व कप से बाहर

अल रयान (कतर), 29 नवंबर घाना ने मोहम्मद कुदूस के दो गोलों की बदौलत सोमवार को फीफा विश्व कप 2022 के रोमांचक ग्रुप-एच मुकाबले में दक्षिण कोरिया को 3-2 से हराकर टूर्नामेंट से बाहर कर दिया। एजुकेशन सिटी स्टेडियम पर खेले गये मुकाबले में विजेता टीम के लिये मोहम्मद साल्सू (24वां) और कुदूस (34वां, 68वां मिनट) ने गोल किये। चो गुए-सुंग (58वां, 61वां) ने कोरिया के दोनों गोल जमाये।

पहले हाफ में 2-0 से पिछड़ने के बाद कोरिया गुए-सुंग के गोलों की बदौलत मैच में वापस आ गया था, लेकिन कुदूस के गोल ने एक बार फिर घाना को बढ़त दिला दी। इसके बाद कोरिया ने स्कोर बराबर करने के कई प्रयास किये लेकिन घाना के गोलकीपर तॉरिस अतिजिगी ने उन्हें एक बार भी कामयाब नहीं होने दिया और अपनी टीम के लिये बहुमूल्य तीन अंक सुनिश्चित किये।



करो या मरो मुकाबले में कोरिया ने अच्छी शुरुआत की लेकिन साल्सू ने घाना को शुरुआती बढ़त दिलाई। मैच के 23वें मिनट में साल्सू ने जॉर्डन एयू से पास लेकर उसे गोल में पहुंचा दिया। मैच के 34वें मिनट में जॉर्डन ने कुदूस को पास दिया और घाना ने अपनी बढ़त दोगुनी कर ली।

पहले हाफ में 2-0 से पिछड़ने के बाद गुए-सुंग कोरिया को मैच में वापस लेकर आये। उन्होंने 57वें मिनट में ली कांग के क्रॉस को हेडर से घाना के गोल में पहुंचाया। उसे गोल में पहुंचा दिया। मैच के 34वें मिनट पर यहीं कारनामा दोहराते हुए स्कोर 2-2 से बराबर कर दिया। छह मिनट के अंतराल में

दो गोलों के साथ कोरिया ने आक्रामक रुख अपना लिया था लेकिन कुदूस एक बार फिर घाना की मदद के लिये आगे आये। मैच के 67वें मिनट में इनाकी विलियम्स बाई और से आये क्रॉस को क्रिक करने से चूक गये, जिसके बाद कुदूस ने कोरियाई रक्षण को छकाते हुए बॉल को नेट में पहुंचाया।

मैच के आखिरी 20 मिनटों में कोरिया ने पूरी आक्रामकता अपनाई लेकिन अतिजिगी ने शानदार तरीके से गोलपोस्ट की रक्षा की और कोरिया को एक गोल के अंतर से हारना पड़ा। कोरिया दो मैचों में एक ड्रा और एक हार के साथ टूर्नामेंट से बाहर हो गयी है, जबकि घाना एक जीत और एक हार के साथ ग्रुप-एच में पुर्तगाल के बाद दूसरे स्थान पर है। कोरिया को अपने आखिरी ग्रुप स्टेज मैच में शुक्रवार को पुर्तगाल का सामना करना है जबकि घाना इसी दिन उरुग्वे का सामना करेगा।

कूप से जुड़े रोनाल्डिन्हो

नयी दिल्ली, 29 नवंबर। ब्राजील के दिग्गज फुटबॉलर रोनाल्डो डी एसिस मोरैरा उर्फ रोनाल्डिन्हो भारतीय मूल के सोशल मीडिया ऐप कू से जुड़ गये हैं। कू ने यहां जारी बयान में बताया कि रोनाल्डिन्हो ने इस मंच पर अपना अकाउंट बनाने के बाद पुर्तगाली, अंग्रेजी और कई भारतीय भाषाओं में पोस्ट किये हैं। कई भाषाओं में पोस्ट लिखने का यह तरीका कू ऐप का अनूठा फीचर है। कू ऐप के सह-संस्थापक और मुख्य कार्याकारी अधिकारी (सीईओ) अग्रमेय राधाकृष्ण ने कहा, "रोनाल्डिन्हो का हमारे मंच पर आने का यह सबसे बेहतरीन वक्त है। हमारा लक्ष्य भाषाई मुश्किलों के बावजूद दुनिया को एकजुट करना है। जिस वक्त दुनिया भर में फीफा विश्व कप 2022 देखा जा रहा है, हर देश में मौजूद रोनाल्डिन्हो के प्रशंसक अपनी पसंद की भाषा में उनके साथ जुड़ने में सक्षम होंगे। एक मंच के रूप में कू ऐप मशहूर शख्सियतों को हर भाषा में पोस्ट करने के अलावा अपनी मातृभाषा में अपने प्रशंसकों के साथ संवाद करने में सक्षम बनाता है। कू ऐप के सह-संस्थापक, मयंक बिदायकर ने कहा, "हम सभी रोनाल्डिन्हो के बहुत बड़े प्रशंसक हैं। फुटबॉल के सबसे बड़े दिग्गजों में से एक का कू ऐप से जुड़ना रोमांचक है। जब हम ब्राजील गमनेंगे तो उनसे मिलना और भी रोमांचक होगा। हमने हाल ही में ब्राजील में ऐप लॉन्च किया है और कू वहां रातों-रात जबरदस्त रूप से मशहूर ब्रांड बन गया है। जिस गंजोजेशी और प्यार से ब्राजील ने हमारा स्वागत किया है वह काबिले तारीफ है।" कू ऐप को बते 18 नवंबर को ब्राजील में लॉन्च किया गया था और तब से यह एंड्रॉयड और एप्पल स्टोर पर नंबर एक ऐप बन चुका है।

हमारी टीम में कोई कायर नहीं है : कर्मिस

पर्थ, 29 नवंबर। ऑस्ट्रेलिया टेस्ट टीम के कप्तान पेट कर्मिस ने पूर्व कोच जस्टिन लैंगर के विवादित बयान पर चुप्पी तोड़ते हुए मंगलवार को कहा कि उनकी टीम में कोई कायर नहीं है। लैंगर ने एक हालिया साक्षात्कार में कहा था कि उनकी कोचिंग को लेकर मीडिया में छुपकर बयान देने वाले खिलाड़ी कायर थे।

पूर्व कोच लैंगर ने कहा था, सभी (कोचिंग कार्यकाल के दौरान) मेरे सामने अच्छा व्यवहार कर रहे थे, लेकिन मैं साथ ही अखबार भी पढ़ रहा था और अपने बच्चों की कसम, आधे से ज्यादा चीजों पर विश्वास करना मुश्किल है। कई पत्रकार 'सूत्र' शब्द का प्रयोग करते हैं। मैं कहता हूँ कि उस शब्द को बदलकर 'कायर' कर देना चाहिये। कर्मिस ने इस पर प्रतिक्रिया देते हुए संवाददाताओं से कहा, "ऑस्ट्रेलियाई क्रिकेट में कोई कायर नहीं है, कभी था भी नहीं। मैं कभी भी निजी बातों को किसी के सामने ज़ाहिर नहीं करूंगा। मेरे खयाल से यह कभी नराशाजनक है कि लोगों का ध्यान मैदान के बाहर की बातों की ओर आकर्षित होता है,



लेकिन हमारी टीम पर इसका कोई प्रभाव नहीं पड़ा है।" लैंगर ने हालांकि बाद में अपनी टिप्पणी पर सफाई देते हुए कहा था कि मौजूदा ऑस्ट्रेलियाई खिलाड़ी उनके छोटे भाइयों की तरह हैं। कर्मिस ने कहा, "मेरे अनुसार, जो तक कहना चाह रहे थे उसमें कोई बैर नहीं था और उन्होंने बाद में इस पर सफाई भी दे दी। मेरा खयाल है कि उन्होंने इस बारे में सोचा

होगा, जिसके लिये उनका शुक्रिया। हम अपने पिछले 12 माह के प्रदर्शन से बहुत खुश हैं। हमने जिस तरह चीजों का सामना किया और हम जिस तरह खेले। खिलाड़ी अपना सिर ऊंचा रख सकते हैं।"

ऑस्ट्रेलिया और वेस्ट इंडीज के बीच खेले जाने वाले दो टेस्ट मैचों में से पहला बुधवार को यहां ऑस्ट्रेलिया स्टेडियम पर शुरू होगा। उन्होंने कहा, "वह (लैंगर) यहां कमेंट्री करते हुए मिल जायेंगे जो अच्छा होगा। हम इस स्टेडियम पर खेला पसंद करते हैं। मेरे आदर्श डेनिस लिली भी यहां होंगे, इस राज्य में उनका घर है।"

कर्मिस ने क्रिकेट पर ध्यान केंद्रित करते हुए कहा कि वेस्टइंडीज के खिलाफ पहले टेस्ट के लिये तेज गेंदबाज स्कॉट बोलैंड और सलामी बल्लेबाज मार्कस हेरिस को एकादश से बाहर रखा गया है, जबकि ऑलराउंडर कैमरून ग्रीन घर में अपना पहला टेस्ट खेलने के लिये तैयार हैं। कर्मिस ने कहा, "यह अब तक की सबसे स्थिर टीम है। आप शायद 12 महीने पहले टीम चुन सकते थे, मुझे लगता है कि हम एक अच्छी जगह पर हैं।"

फ्रांस, ब्राजील के बाद पुर्तगाल भी प्री-क्वार्टर फाइनल में

रोनाल्डो की टीम ने उरुग्वे को हराया, फर्नांडीस ने किए डबल गोल

नई दिल्ली, 29 नवम्बर। स्टार फुटबॉलर क्रिस्टियानो रोनाल्डो की लीडरशिप में उतरे पुर्तगाल ने कतर में चल रहे फुटबॉल वर्ल्ड कप के प्री-क्वार्टर फाइनल में प्रवेश कर लिया है। उनकी टीम ने उरुग्वे को 2-0 से हराया। पुर्तगाल नॉकआउट राउंड में जगह बनाने वाली तीसरी टीम बनी है। पुर्तगाल से पहले बेन और ब्राजील ने टॉप-16 में जगह बनाई है।

लुसैल स्टेडियम में सोमवार-मंगलवार की रात खेले गए इस मुकाबले का पहला हाफ गोलरहित रहा। हाल ही में मैनेज्मेन्ट यूनाइटेड से अलग हुए क्रिस्टियानो रोनाल्डो भी स्कोर नहीं कर सके। पहले हाफ में पुर्तगाली टीम का एक भी शॉट ऑन टारगेट नहीं रहा।

बेंटानकुर ने गोल का मौका गंवाया पहले हाफ में उरुग्वे के पास बढ़त बनाने का अच्छा मौका था, लेकिन रोड्रिगो बेंटानकुर उसे धुना नहीं सके। बेंटानकुर तीन पुर्तगाली डिफेंडरों को छकाते हुए गोल पोस्ट के बेहद करीब पहुंच गए थे। लेकिन, रबेन गियाल, नूनी मोंडिस, रबेन नेवेलो, नहीं करा सके। यहां कोस्टा ने शानदार बचाव किया। मुकाबले के दौरान बेंटानकुर अपने साथी जोस जिमेनेज के साथ रिपेट करते हुए।

फर्नांडीस ने पेनल्टी बॉक्स के बाहर से गोल दागा



तीसरे और चौथे नंबर पर है। उरुग्वे को अगले राउंड में पहुंचने के लिए अब किसी भी हाल में घाना को हराना होगा।

दोनों टीमों की स्टार्टिंग इलेवन पुर्तगाल (4-1-2-1-2): डिओगो कोस्टा(गोलकीपर), जोआओ फैंसिलो, पेपे, रबेन गियाल, नूनी मोंडिस, रबेन नेवेलो, बर्नार्डो सिल्वा, विलियम कार्वाल्हो, ब्रूनो

उरुग्वे के विरुद्ध पहले गोल में रोनाल्डो ने बॉल को नहीं छुआ

लुसैल, 29 नवंबर। फीफा विश्व कप 2022 में प्रयोग होने वाली आधिकारिक बॉल अल रिहला की आपूर्ति एडिडास ने अपनी तकनीक की मदद से पुष्टि की है कि सोमवार को उरुग्वे के खिलाफ पुर्तगाल के शुरुआती गोल में क्रिस्टियानो रोनाल्डो की कोई भूमिका नहीं थी। रोनाल्डो ने उरुग्वे के खिलाफ पुर्तगाल के मैच के 54वें मिनट में एक गोल करके का दावा किया लेकिन बाद में गोल का श्रेय उनकी टीम के साथी ब्रूनो फर्नांडीस को दिया गया। फर्नांडीस ने पिच के बाईं ओर से बॉल को पर किया और बॉल गोल में जाते ही रोनाल्डो ने सबसे ऊंची छलांग लगा दी। रिफ्ले ने बाद में दिखाया कि रोनाल्डो और बॉल का कोई संपर्क नहीं हुआ था। एडिडास ने अपने बयान में कहा, पुर्तगाल और उरुग्वे के बीच मैच में प्रयोग की गयी एडिडास की अल रिहला आधिकारिक मैच बॉल की कनेक्टेड बॉल तकनीक की मदद से हम निश्चित रूप से कह सकते हैं कि मुकाबले के शुरुआती गोल में क्रिस्टियानो रोनाल्डो ने गेंद से कोई संपर्क नहीं किया था।

तीसरे वनडे पर भी मंडरा रहे बादल

क्राइस्टचर्च, 29 नवंबर। टी20 शृंखला और दूसरे वनडे के बारिश से प्रभावित होने के बाद भारत और न्यूजीलैंड के बीच यहां हैंगली ओवल पर बुधवार को खेले जाने वाले तीसरे एकदिवसीय मैच पर भी बारिश का खतरा मंडरा रहा है।

टी20 शृंखला के पहले मैच में भारत की विजय के बाद दूसरा टी20 बारिश के कारण रद्द कर दिया गया, जबकि तीसरा वर्षावाधित टी20 टाई होने के कारण भारत ने सीरीज 1-0 से जीत ली। वनडे सीरीज में भी तस्वीर कुछ ऐसी ही है, जहां पहला मैच न्यूजीलैंड के पक्ष में गया और दूसरा मैच बारिश की भेंट चढ़ गया। शिखर धवन की टीम जब भारतीय समयानुसार सुबह सात बजे मैदान पर उतरेगी तो उसके सामने सीरीज 1-1 से बराबर करने की चुनौती होगी। यह नतीजा भी तभी संभव है जब हैंगली ओवल पर मैच हो सके, लेकिन यहां बुधवार को बारिश के 70 प्रतिशत आसार हैं। यदि कल क्राइस्टचर्च में किसी तरह मैच हो पाता है तो भारत के सामने यह सवाल होगा कि वह संजु सैमसन और दीपक हुड्डा में से किसने टीम में जगह दे। पहले मैच में सात विकेट की हार के बाद भारत ने छठे गेंदबाज की कमी महसूस की, जिसे पूरा करने के लिये हरफनमौला हुड्डा को दूसरे वनडे के लिये एकादश में शामिल किया गया। हुड्डा के टीम में आने से पहले मैच का फायदा उठाते थे। वसीम अकरम की बाहर का रास्ता देखा पड़ा।

पाक के पूर्व क्रिकेटरों में जुबानी जंग : अकरम ने लिखा-मलिक कपड़े-जूते धुलवाते थे, पूर्व कप्तान ने दिया जवाब

नई दिल्ली, 29 नवम्बर। पाकिस्तान क्रिकेट टीम के खिलाड़ी मैदान पर अपने कारनामों से ज्यादा बाहरी गतिविधियों और बयानबाजी को लेकर सुर्खियों में रखते हैं। वहां के पूर्व खिलाड़ी भी गाहे-बगाहे किसी न किसी विवाद को लेकर चर्चा में रहते हैं। ताजा मामला पूर्व लेफ्ट आर्म फास्ट बॉलर वसीम अकरम और मिडिल ऑर्डर बल्लेबाज सलीम मलिक से जुड़ा है।

अकरम ने अपनी बायोग्राफी में मलिक के ऊपर युवा खिलाड़ियों को परेशान करने और उनकी बेइज्जती करने के आरोप लगाए हैं। इस पर अब मलिक ने पलटवार किया है। चलिए जानते हैं कि पूरा मामला क्या है... अकरम ने लिखा- मलिक मेरे जूनियर होने का फायदा उठाते थे अकरम ने हाल ही में रिलीज बायोग्राफी सुल्तान में लिखा है- 1984 में जब मैंने पाकिस्तान के लिए डेब्यू किया तो उस समय के दिग्गज बल्लेबाज सलीम मलिक का व्यवहार काफी खराब होता था। अकरम ने आरोप लगाए हैं कि मलिक उनसे कपड़े और जूते साफ करवाते थे। इसके अलावा वे उन्हें मालिश करने को भी कहते थे।

अकरम ने लिखा है- मलिक एक स्वार्थी क्रिकेटर थे और छोटी सोच रखते थे। वे हमेशा अपने बारे में सोचते थे। वे मेरे जूनियर होने का फायदा उठाते थे। वसीम अकरम की बायोग्राफी का कवर पेज। इस किताब में

अकरम ने अपनी जिंदगी और करियर से जुड़े कई खुलासे किए हैं। **अब मलिक ने किया पलटवार** सलीम मलिक ने पाकिस्तानी मीडिया में अकरम के आरोपों पर जवाब दिया है। मलिक ने कहा- मैंने इस बारे में बात करने के लिए अकरम को फोन किया, लेकिन उसने मेरी कॉल नहीं पिक की। अगर मैं स्वार्थी होता तो अपनी कप्तानी में अकरम को टीम में शामिल नहीं करता। उसे गेंदबाजी के मौके नहीं देता। मैंने हमेशा उसका हासला बढ़ाने की कोशिश की। कपड़े धुलवाने के आरोप पर मलिक ने सीधा जवाब नहीं दिया। उन्होंने कहा- अगर मैंने उसे कपड़े धोने के लिए कहा तो उसे वाशिंग मशीन का इस्तेमाल करना था। उसे हाथ से कपड़े धोने की कोई जरूरत नहीं थी।

फिससिंग के आरोप में बैन हो चुके हैं मलिक सलीम मलिक पर मैच फिससिंग के आरोप भी लगे और पाकिस्तान क्रिकेट बोर्ड ने उन पर आजीवन बैन लगा दिया। मलिक ने इसके खिलाफ अपील की, लेकिन बोर्ड से उन्हें कोई रियायत नहीं मिली। बाद में पाकिस्तान की एक अदालत ने उनका बैन समाप्त कर दिया। आजकल वे पाकिस्तानी मीडिया में बतौर क्रिकेट एक्सपर्ट दिखाई देते हैं।

अकरम ने कोकीन की लत को भी

स्वीकार किया अकरम ने बायोग्राफी में सनसनीखेज खुलासा करते हुए लिखा कि रिटायरमेंट के बाद वे कोकीन के एडिक्ट हो गए थे। अकरम ने लिखा है- रिटायरमेंट के बाद मैंने कुछ दोस्तों की सलाह पर कोकीन लेना शुरू कर दिया था। मुझे शुरुआत में लगा कि एक-दो बार कोकीन लेने से मैं एडिक्ट नहीं बर्नांगा, लेकिन जल्द ही मुझे अहसास हुआ कि इसके बिना मैं नहीं रह सकता हूँ। उस समय अकरम की पहली पत्नी हुमा बीमार चल रही थी। बाद में हुमा का निधन हो गया। जिसके बाद अकरम ने एक ऑस्ट्रेलियाई महिला से शादी कर ली।

अकरम से दो साल पहले इंटरनेशनल क्रिकेट में आठ थें मलिक सलीम मलिक ने 1982 में इंटरनेशनल क्रिकेट में डेब्यू किया। वहीं, अकरम ने 1984 में पाकिस्तान के लिए पहला मैच खेला। मलिक ने अपने करियर में 103 टेस्ट मैच में 5768 रन बनाए। उन्होंने 283 वनडे में 7170 रन भी बनाए। अकरम ने 104 टेस्ट खेले और 414 विकेट लिए। वनडे में रियायत नहीं मिली। बाद में पाकिस्तान को एक अदालत ने उनका बैन समाप्त कर दिया। आजकल वे पाकिस्तानी मीडिया में बतौर क्रिकेट एक्सपर्ट दिखाई देते हैं।

अकरम ने कोकीन की लत को भी इसमें एलीट युवा लीग से लेकर जमीनी स्तर की लीग तक का दृष्टिकोण होगा। डॉ प्रभाकरन ने कहा, इसमें कोई शक नहीं कि कई चुनौतियां हैं। अगर हम टीम को से बढ़ते हैं, तो चुनौतियां का सफलतापूर्वक सामना किया जा सकता है। खेल के सुचारू संचालन के लिये और कप्तानों को अपने सौजन्य को प्रकट से अच्छी तरह से बनाने का अवसर देने के लिये, हम दिसंबर 2022 में ही वार्षिक प्रतियोगिता कैलेंडर 2023-24 की घोषणा करेंगे।

